



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1641/43 - 2010 පෙබරවාරි 18 වැනි බ්‍රහස්පතින්දා - 2010.02.18

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1978 අංක 41 දරන නාගරික සංවර්ධන අධිකාරි පනත

3 වැනි වගන්තිය යටතේ නියෝගය

1978 අංක 41 දරන නාගරික සංවර්ධන අධිකාරි පනතේ තුන් වැනි වගන්තිය යටතේ මා වෙත පැවරී ඇති බලතල ප්‍රකාර නාගරික සංවර්ධන හා පූජා භූමි සංවර්ධන අමාත්‍ය දිනේෂ් වන්දු රූපසිංහ ගුණවර්ධන වන මම, මෙහි උපලේඛනයේ I වැනි තීරුවේ නිශ්චිතව දක්වා ඇත්තා වූ ද, එම උපලේඛනයෙහි II වැනි තීරුවේ ඉමි හා මායිම් සලකුණු නිශ්චිතව දක්වා ඇත්තා වූ ද, ප්‍රදේශය සංවර්ධනය කිරීම සඳහා සුදුසු බැව් මාගේ මතය වන හෙයින්, ඒ ප්‍රදේශය එම වගන්තියේ කාර්යය සඳහා නාගරික සංවර්ධන ප්‍රදේශයක් විය යුතු යැයි මෙම නියමයෙන් ප්‍රකාශ කරමි.

දිනේෂ් වන්දු රූපසිංහ ගුණවර්ධන,
නාගරික සංවර්ධන හා පූජා භූමි සංවර්ධන අමාත්‍ය.

2010 පෙබරවාරි මස 5 වැනි දින,
බත්තරමුල්ල,
"සෙත්සිරිපාය"

නාගරික සංවර්ධන හා පූජා භූමි සංවර්ධන අමාත්‍යාංශයේ දී ය.

උපලේඛනය

පිටිගල නාගරික සංවර්ධන ප්‍රදේශය

I වැනි තීරුව

දකුණු පළාතේ, ගාල්ල දිස්ත්‍රික්කයේ, නියාගම ප්‍රාදේශීය සභා බල ප්‍රදේශය තුළ පිහිටි අංක 30 පිටිගල, අංක 30 ඩී කරව්ව, අංක 30 ඊ කථආරච්චිගොඩ හා ඇල්පිටිය ප්‍රාදේශීය සභා බල ප්‍රදේශය තුළ පිහිටි අංක 30ඒ මැටිවිලිය (කොටසක්), අංක 30බී ඉදිපලේගොඩ (කොටසක්), අංක 30 සී දෙල්පෝන (කොටසක්) අංක 31 සී දික්හේන (කොටසක්) අංක 31 ඩී හිඹුටුගොඩ (කොටසක්) යන ග්‍රාම නිලධාරී කොට්ඨාසවලට යටත් වන්නා වූ නියාගම ප්‍රාදේශීය සභා බල ප්‍රදේශයේ හා ඇල්පිටිය ප්‍රාදේශීය සභා බල ප්‍රදේශයේ පිහිටි II වන තීරුවේ විස්තර වන ඉමි සලකුණු හා මායිම්වලින් සමන්විත වූ මුළු මහත් භූමි ප්‍රදේශය

උතුරට

: බෙන්තොට ගඟ හා පිටිගල උතුරු පාර හමුවන ආරම්භක ලක්ෂයෙන් පටන් ගෙන බෙන්තොට ගඟේ දකුණු මායිම ඔස්සේ නැගෙනහිර දෙසට කථආරච්චිගොඩ ග්‍රාම නිලධාරී කොට්ඨාසයේ (30 E) උතුරු හා නැගෙනහිර මායිම් හමුවන තෙක් ද,

නැගෙනහිරට :

අවසන් වරට සඳහන් කරන ලද ලක්ෂයේ සිට දකුණු දෙසට බෙන්තොට ගඟේ බටහිර මායිම ඔස්සේ මාඕ ඇල් (පට්ටිය ඇල්) මධ්‍ය රේඛාව හමුවන ලක්ෂය දක්වා ද,

උපලේඛනය (සම්බන්ධිතයි)

I වැනි තීරුව

II වැනි තීරුව

දකුණට : අවසන් වරට සඳහන් කරන ලද ලක්ෂයේ සිට බටහිර දෙසට ගොඩඅමුණ පාරේ මධ්‍ය රේඛාව ඔස්සේ තල්ගස්වල - පිටිගල ප්‍රධාන මාර්ගයට සෝමපාල මාවතේ මධ්‍ය රේඛාව හමුවන තෙක් ද, එතැන් සිට බටහිර දෙසට සෝමපාල මාවතේ මධ්‍ය රේඛාව ඔස්සේ ශ්‍රී මහින්දාරාම විහාරස්ථානයට හා එස්. ඩී. කරුණාදාසට අයිති ඉඩම්වලට යාබදව ඇති අඩි 12 මාර්ගයේ මධ්‍ය රේඛාව හමුවන තෙක් ද, එතැන් සිට ඊසාන දෙසට එස්. ඩී. ඉන්ද්‍රානීට අයිති ඉඩමට යාබදව ඇති අඩි 4.0 පවු මාර්ගයේ මධ්‍ය රේඛාව ඔස්සේ පිටිගල - ඇල්පිටිය ප්‍රධාන මාර්ගයේ මධ්‍ය ලක්ෂය හමුවන තෙක් ද, එතැන් සිට වයඹ දෙසට එකී මාර්ගයේ මධ්‍ය රේඛාව ඔස්සේ ඔප්විල මාර්ගයේ (හන්දිය) මධ්‍ය රේඛාව හමුවන තෙක් ද, එතැන් සිට වයඹ දෙසට ඔප්විල මාර්ගයේ මධ්‍ය රේඛාව ඔස්සේ හිඹුටාන මාර්ගයේ මධ්‍ය රේඛාව හමුවන තෙක් ද, එතැන් සිට හිඹුටාන මාර්ගයේ මධ්‍ය ලක්ෂය ඔස්සේ බටහිර දෙසට පොල්වත්ත හන්දිය මධ්‍ය රේඛාව හමුවන තෙක් ද ,

බටහිරට : අවසන් වරට සඳහන් කරන ලද ලක්ෂයේ සිට ඊසාන දෙසට ශ්‍රී පියරතන හිමි මාවතේ මධ්‍ය රේඛාව ඔස්සේ සුදර ඇලේ මධ්‍ය රේඛාව හමුවන තෙක් ද එතැන් සිට එකී ඇලේ මධ්‍ය රේඛාව ඔස්සේ වයඹ දෙසට හා ඊසාන දෙසට ආරම්භක ලක්ෂය හමුවන තෙක් අදින ලද රේඛාව